

# Brahma Stotram (Deva Krutam)

## బ్రహ్మ స్తోత్రం (దేవ కృతం)

దేవా ఊచుః |

బ్రహ్మణే బ్రహ్మవిజ్ఞానదుగ్ధోదధి విధాయినే |

బ్రహ్మతత్త్వదిదృక్షూణాం బ్రహ్మదాయ నమో నమః

|| 1 ||

కష్టసంసారమగ్నానాం సంసారోత్తారహేతవే |

సాక్షిణే సర్వభూతానాం సాక్షిహీనాయ తే నమః ||

2 ||

సర్వధాత్రే విధాత్రే చ సర్వద్వంద్వాపహారిణే |

సర్వావస్థాసు సర్వేషాం సాక్షిణే వై నమో నమః ||

3 ||

పరాత్పరవిహీనాయ పరాయ పరమేష్ఠినే |

పరిజ్ఞానవతామాత్తస్వరూపాయ నమో నమః || 4

||

పద్మజాయ పవిత్రాయ పద్మనాభసుతాయ చ |

పద్మపుష్పైః సుపూజ్యాయ నమః పద్మధరాయ చ

|| 5 ||

సురజ్యేష్ఠాయ సూర్యాదిదేవతా తృప్తికారిణీ |

సురాసురనరాదీనాం సుఖదాయ నమో నమః || 6

||

వేదసే విశ్వనేత్రాయ విశుద్ధజ్ఞానరూపిణీ |

వేదవేద్యాయ వేదాంతనిధయే వై నమో నమః || 7

||

విధయే విధిహీనాయ విధివాక్యవిధాయినే |

విద్యుక్త కర్మనిష్ఠానాం నమో విద్యాప్రదాయినే || 8

||

విరించాయ విశిష్టాయ విశిష్టార్తిహరాయ చ |

విషణ్ణానాం విషాదాబ్ధివినాశాయ నమో నమః || 9

||

నమో హిరణ్యగర్భాయ హిరణ్యగిరివర్తినే |

హిరణ్యదానలభ్యాయ హిరణ్యాతిప్రియాయ చ ||

10 ||

శతాననాయ శాంతాయ శంకరజ్ఞానదాయినే |

శమాదిసహితాయైవ జ్ఞానదాయ నమో నమః ||

11 ||

శంభవే శంభుభక్తానాం శంకరాయ శరీరిణాం |

శాంకరజ్ఞానహీనానాం శత్రవే వై నమో నమః || 12

||

నమః స్వయంభువే నిత్యం స్వయం

భూబ్రహ్మదాయినే |

స్వయం బ్రహ్మస్వరూపాయ స్వతంత్రాయ

పరాత్మానే || 13 ||

ద్రుహిణాయ దురాచారనిరతస్య దురాత్మానః |

దుఃఖదాయాన్యజంతూనాం ఆత్మదాయ నమో

నమః || 14 ||

వంద్యహీనాయ వంద్యాయ వరదాయ పరస్య చ |

వరిష్ఠాయ వరిష్ఠానాం చతుర్వక్తాయ వై నమః ||

15 ||

ప్రజాపతిసమాఖ్యాయ ప్రజానాం పతయే నమః |

ప్రాజాపత్యవిరక్తస్య నమః ప్రజ్ఞాప్రదాయినే || 16 ||

పితామహాయ పిత్రాదికల్పనారహితాయ చ |

పిశునాగంయదేహాయ పేశలాయ నమో నమః ||

17 ||

జగత్కర్తే జగద్గోష్ఠే జగద్ధంత్రే పరాత్మానే |

జగద్ద్యుశ్యవిహీనాయ చిన్మాత్రజ్యోతిషే నమః || 18

||

విశ్వోత్తిర్ణాయ విశ్వాయ విశ్వహీనాయ సాక్షిణే |

స్వప్రకాశైకమానాయ నమః పూర్ణపరాత్మానే || 19

||

స్తుత్యాయ స్తుతిహీనాయ స్తోత్రరూపాయ తత్త్వతః |

స్తోతృణామపి సర్వేషాం సుఖదాయ నమో నమః ||

20 ||

ఇతి స్కాందపురాణే సూతసంహితాయాం దేవకృత

బ్రహ్మస్తోత్రం ||

